



גאווערנער קעטי האקול

אויף תיכף ארויסצוגעבן: 01/19/2023

גאווערנער האקול אנאנסירט מער פון 390 מיליאן דאלאר אין פינאנצירונג צו בויען מער פון 1,600 אפארדעבעל און שטיצנדע היימער אריבער ניו יארק סטעיט

רעכנט אריין 61.4 מיליאן דאלאר פאר 202 היימער פאר צוגענגליכע פרייזן אין סאראטאָגע ספרינס, 40.1 מיליאן דאלאר פאר אן אפארדעבעל און שטיצנדע האוזינג קאמפלעקס אין באפעלאו, 20.4 מיליאן דאלארדיגע רענאוואציע פון מיטשעל-לאמא קאו-אפעראטיוו אין הארלעם

גאווערנער קעטי האקול האט היינט אנאנסירט אז מער פון 390 מיליאן דאלער איז פארטיילט געווארן אין באַנדס און סאָבסידים צו אויפבויען אדער אפהיטן מער פון 1,600 אפארדעבעל, קלימאט-פריינטליכע און שטיצנדע היימער אריבער די סטעיט. צוזאמען מיט נאך פריוואטע געלטער און מיטלען זענען די צען פראיעקטן וועלכע באקומען פון די פינאנצירונג ערווארטעט צו שאפן מער פון 600 מיליאן דאלאר אין אלגעמיינע אינוועסטירונגען וועלכע וועלן העלפן לאקאלע עקאנאמישע אנטוויקלונג באמיאונגען און מאכן פארשריט מיט ניו יארק'ס איבערגעגעבנקייט צו פארברייטערן די סופלי פון זיכערע, פארזיכערטע און געזונטע האוזינג געלעגנהייטן פאר איינצלנע מענטשן און פאמיליעס אריבער די סטעיט.

"אין די צייט ווען אונזער סטעיט פארמעסט זיך מיט גאר אן ערנסטן האוזינג קריזיס צייכט די אינוועסטירונג צו אויפבויען און אפהיטן מער פון 1,600 נייע היימער אפ א וויכטיגע טריט פאראויס צו אדרעסירן ניו יארק'ס מאנגל אין הייזער", האט גאווערנער האקול געזאגט. "אויפבויען, אפהיטן און סטאביליזירן אונזער האוזינג סופלי איז א הויפט פראריטעט פאר מיין אדמיניסטראציע, און איך בלייב איבערגעגעבן צו ברענגען לייזונגען ווי די 'ניו יארק האוזינג קאמפאקט' צו זיכער מאכן אז מיר האבן גענוג זיכערע הייזער פאר צוגענגליכע פרייזן פאר יעדער וואס וויל רופן ניו יארק זייער היים."

די פינאנצירונג איז ערמעגליכט געווארן דורך די באנדס וואס ניו יארק סטעיט היימער און קאמיוניטי רינוועל (Homes and Community Renewal, HCR) האט ארויסגעגעבן אין אקטאבער און דעצעמבער פון 2022, צושטעלנדיג 231.2 מיליאן דאלאר אין האוזינג באנדס וועלכע זענען פטור פון טעקס און 159 מיליאן דאלאר אין סאבסידים, אריינרעכענענדיג 2.7 מיליאן דאלאר אין געלטער דורך די ניו יארק סטעיט ענערגיע פארשונג און אנטוויקלונג אויטאריטעט'ס (New York State Energy Research and Development Authority, NYSERDA) 'ריינע ענערגיע אינציאטיוו'.

גרענטס רעכענען אריין:

הויפטשטאט ראיין

61.6 מיליאן דאלאר פאר Tait Lane Reserve אין סאראטאָגע ספרינס סיטי. דער פראיעקט וועט אויפבויען 202 אפארטמענטס פאר צוגענגליכע פרייזן אין א געמיש פון טאון-הייזער און דריי-שטאקייגע געביידעס. צען אפארטמענטס וועלן אוועקגעלייגט ווערן פאר מענטשן וועלכע גייען אריבער

היימלאזיגקייט, פינאנצירט דורך א גרענט פון די עמפייער סטעיט שטיצנדע האזינג אינציאטיוו (Empire State Supportive Housing Initiative) פארטיילט דורך די ניו יארק סטעיט אפיס פון צייטווייליגע און דיסאביליטי הילף (Office of Temporary and Disability Assistance). דער פראיעקט איז געשאנקען געווארן \$148,200 פון NYSEDA'ס נידעריגע וואוינונג געביידעס קאנסטרוקציע (Low-rise Residential New Construction) פראגראם. די דעוועלאפמענט איז די רעזולטאט פון א איבערגעארבעטע זאָנינג פאליסיס צו ערלויבן מער וואוינונג געביידעס אין די געגנט וואס קומט מיט אסאך געלעגנהייטן.

51.5 מיליאן דאלאר פאר Taylor I אפארטמענטס אין טראַי סיטי. צוויי ליידיגע און פארלאזטע פראפערטס פון די טראַי האזינג אויטאריטעט וועלן אראפגעווארפן ווערן און ערזעצט ווערן מיט א ניי-געבויטע זיבן-שטאקיקע געביידע מיט 141 אפארטמענטס און איבער 2,000 סקוועיר פיס פון פלאץ פאר געשעפטן אויף די אונטערשטע שטאק. אלע אפארטמענטס וועלן געדעקט ווערן דורך פראיעקט-באזירטע סעקשען 8 וואָוטשערס ארויסגעגעבן דורך די טראַי האזינג אויטאריטעט. Taylor I איז א וויכטיגער פראיעקט פאר די שטאט'ס שטאט צענטער אויפלעבונג אינציאטיוו פלאן וואס איז דעזיינט צו רענאוויירן די געגנט אויף די טייך ברעג אין דרום-צענטראל טראַי.

פינגער לעיקס

43 מיליאן דאלאר פאר מארקעטפלאץ אפארטמענטס פאר עלטערע מענטשן אין הענריעטא טאון אין מאנראו קאונטי. די פיר-שטאקיקע געביידע וועט האבן 150 אפארטמענטס פאר צוגענגליכע פרייזן, מיט 45 היימער אוועקגעלייגט פאר איינוואוינער 55 יאר אדער עלטער וועלכע דארפן שטיצנדע סערוויסעס צו קענען לעבן זעלבסטשטענדיגעהייט. אויפן-ארטיגע סערוויסעס וועלן פינאנצירט ווערן דורך א גרענט פון די עמפייער סטעיט שטיצנדע האזינג אינציאטיוו וואס ווערט פארטיילט דורך די ניו יארק סטעיט אפיס פון גייסטישע געזונטהייט (Office of Mental Health). די דעזיין וואס איז געמאכט געווארן אויף אן ענערגיע-שפארזאמן פארנעם ווערט געשטיצט דורך א \$825,000 גרענט פון די ניו יארק סטעיט ענערגיע פארשונג און אנטוויקלונג אויטאריטעט'ס ריינע ענערגיע אינציאטיוו.

ניו יארק סיטי

44.7 מיליאן דאלאר פאר די צווייטע שטאפל פון Bedford Green House אין די פארדהעם הייטס געגנט פון די בראנקס. די 17-שטאקיקע געביידע וועט ברענגען 116 היימער פאר צוגענגליכע פרייזן מיט 70 אוועגעלייגט פאר מענטשן וועלכע גייען אריבער היימלאזיגקייט. די איינוואוינער וועלן באקומען רענט סאָבסידים און סערוויסעס פינאנצירט דורך א גרענט פון די עמפייער סטעיט שטיצנדע האזינג אינציאטיוו וואס ווערט פארטיילט דורך די ניו יארק סטעיט אפיס פון גייסטישע געזונטהייט. די איבעריגע 46 אפארטמענטס וועלן זיין פאר פאמיליעס און עלטערע מענטשן פון 62 און עלטער. די דעוועלאפמענט וועט האבן א 2,300 סקוועיר-פיסיגע מעדיצינישע קליניק צו דינען די איינוואוינער און די ארומיגע קאמיוניטי.

44.2 מיליאן דאלאר פאר Shepherd Glenmore אין ברוקלין'ס איסט ניו יארק געגנט. די זיבן-שטאקיקע געביידע וועט ברענגען 123 היימער פאר צוגענגליכע פרייזן מיט 74 אפארטמענטס ווערנדיג אוועגעלייגט פאר מענטשן וועלכע גייען אריבער היימלאזיגקייט צוליבן זיין פארפלאנטערט מיט די קרימינאלע יוסטיץ סיסטעם, דראג באנוץ קראנקהייטן אדער גייסטישע געזונט פראבלעמען. סערוויסעס און רענט סאָבסידים וועלן פינאנצירט ווערן דורך א גרענט פון די עמפייער סטעיט שטיצנדע האזינג אינציאטיוו פארטיילט דורך די ניו יארק סטעיט אפיס פאר צייטווייליגע און דיסאביליטי הילף. נאך אכט אפארטמענטס וועלן געהאלטן ווערן פאר עלטערע מענטשן. די ענערגיע-שפארזאמע געביידע וועט האבן א סאלאר פאנעלן אינסטאלאציע אויפן דאך צו אויפטרייבן אויפן-ארטיגע עלעקטריציטעט.

27.5 מיליאן דאלאר פאר Crotona Belmont האוזינג פאר עלטערע מענטשן אין די איסט

טרעמאנט געגנט פון די בראנקס. די צען-שטאקע געביידע וועט האבן 134 אפארטמענטס פאר צוגענגליכע פרייזן פאר עלטערע מענטשן פון 62 און עלטער. 41 אפארטמענטס וועלן געהאלטן ווערן פאר עלטערע מענטשן וועלכע זענען געווען היימלאז אין די פארגאנגענהייט, און זיי וועלן באקומען שטיצנדע סערוויסעס פינאנצירט דורך א גרענט פון די ניו יארק סיטי היומער ריסארסעס אדמיניסטראציע (Human Resources Administration). אלע הויזגעזינדער וועלן באקומען רענט הילף דורך סעקשען 8 פראיעקט-באזירטע וואוטשערס פארטיילט דורך די ניו יארק סיטי האוזינג אויטאריטעט.

20.4 מיליאן דאלאר פאר River View Towers אין די העמילטאן הייטס געגענט אין מאנהעטען.

דער פראיעקט וועט פינאנצירן אינפראסטרוקטורישע פארבעסערונגען פון די 25-שטאקע 'מיטשעל-לאמא' קאָ-אפעראטיוו וואס איז אונטער סטעיט אויפזיכט מיט 385 היימער פאר צוגענגליכע פרייזן. האבנדיג געבויט געווארן אין 1964 דארף די געביידע פארבעסערונגען ווי צום ביישפיל אז די דאך זאל ערזעצט ווערן און אז אסבעסטאָס זאל אפגערייניגט ווערן, בוילערס און רערן צו ערזעצט ווערן, נייע פענסטערס און באלקאן טירן און פאררעכטונגען צו די דרויסנדיגע ציגלנע ווענט. די מאדערניזירונגען זענען ערווארטעט צו פארמערן די ענערגיע שפארזאמקייט און רעדוצירן געביידע אויל באנוץ מיט 14 פראצענט. דער אייגנטומער איז River Towers, Inc.

מיד-האדסאן ראיאן

39.6 מיליאן דאלאר פאר Stuyvesant אפארטמענטס אין קינגסטאן סיטי.

אריין דאס איבערמאכן א 120-אפארטמענט האוזינג דעוועלאפמענט וואס איז פארבינדן צו די קינגסטאן האוזינג אויטאריטעט. האבנדיג געבויט געווארן אין 1972 אונטער די דעפארטמענט פון האוזינג און שטאטישע אנטוויקלונג'ס (Department of Housing and Urban Development) סעקשען 236 פראגראם, וועט די געביידע אריבערגיין ברייטע פאררעכטונגען און ערזעצונגען פון די סיסטעמען צו פארלענגערן די נוצבארע לעבן פון די געביידע, צו פארשטערקערן די זיכערהייט און קוואליטעט פון לעבן פאר איינוואוינער און פארמערן ענערגיע-שפארזאמקייט. דורכן פינאנצירן די גאר-נויטיגע פאררעכטונגען, וועט די פינאנצירונג פאר דעם פראיעקט העלפן היטן אויף די לאנג-טערמיניגע צוגענגליכקייט פון די פרייזן פאר די איינוואוינער פון די געביידע.

מערב NY

17.7 מיליאן דאלאר פאר די Magnolia פארשפרייטע הייזער פראיעקט אין ערי און ניאגארא

קאונטיס. דער פראיעקט וועט שטיצן דאס היטן אויף די נידעריגע פרייזן מיט א מעסיגע רענאוואציע פון פיר שטייענדע סטעיט-פינאנצירטע האוזינג דעוועלאפמענט פאר צוגענגליכע פרייזן מיט א סך הכל פון 96 אפארטמענטס. די געביידעס רעכענען אריין Austin Manor און Gratwick Manor, ביידע אין באפעלאו; Haskell Stovroff אין טשיקטאוואע טאון; און Elizabeth Harvey אין נארט טאָנעוואַנדע סיטי. מאדערניזירונגען זענען ערווארטעט צו פארמערן די ענערגיע שפארזאמקייט מיט צום ווייניגסטנס 20 פראצענט דורכן אינטסאלירן נייע מעבל, פענסטער, LED באלייכטונג, HVAC סיסטעמען און וואסער הייצער.

40.1 מיליאן דאלאר פאר Pan American Square אין די נארט פארק געגנט אין באפעלאו.

דעוועלאפמענט וועט באשטיין פון דריי פיר-שטאקע געביידעס געבויט אויף לידיגע שטחים מיט א סך הכל פון 150 היימער. אכציג אפארטמענטס וועלן געהאלטן ווערן פאר מענטשן מיט גייסטישע געזונטהייט פראבלעמען, און זיי וועלן געשטיצט ווערן דורך די ניו יארק סיטי אפיס פון גייסטישע געזונטהייט'ס קאמוניטי איינצלנע-ציעמערדיגע וואוינונגען (Community Residence Single Room)

Occupancy) פראגראם. נאך 20 היימער וועלן געהאלטן ווערן פאר ערוואקסענע וועלכע גייען אריבער היימלאזיקייט, פינאנצירט דורך א גרענט פון די עמפייער סטעיט שטיצנדע האזינג אינציאטיוו וואס ווערט פארטיילט דורך די ניו יארק סטעיט העלט דעפארטמענט. די געביידעס זענען דעזיינט צו נאכקומען הויכע סטאנדארטן פון ענווייראמענט-פריינטליכקייט, האבנדיג באקומען א 1.9 מיליאן דאלארדיגע גרענט פון די ניו יארק סטעיט ענערגיע פארשונג און אנטוויקלונג אגענטור'ס ריינע ענערגיע אינציאטיוו.

היימער און קאמיוניטי רינעל קאמישאנער, רוט-ען וויסנאסקעס, האט געזאגט, "די היינטיגע אנאנס בויט ארויף אויף גאווערנער האקול'ס אמביציעזע אגענדע צו גרויס פארברייטערן דאס אהערשטעלן נייע הייזער אריבער ניו יארק. אונזער סטעיט'ס צוקונפט ווענדט זיך אויף אזעלכע סארט אינוועסטירונגען וועלכע שטעלן צו ענווייראמענט-פריינטליכע, געזונטע און זיכערע היימער פאר אונזערע שכנים און מער צוטריט צו מיטלען און געלעגנהייטן אין אלע קאמיוניטיס. דורכן שענקען געלטער פאר די צען דעוועלאפמענטס, קענען מיר העלפן מער פון 1,600 פאמיליעס עררייכן סטאביליטעט, לעבן אויף א וועג וואס זיי קענען זיך ערלויבן און בלייבן אין די קאמיוניטיס וואס זיי רופן היים. מיינע בעסטע וואונטשן פאר אלע אונזערע דעוועלאפמענט און פינאנצירונג שותפים פאר די געוואלדיגע עררייכונג."

אפיס פון גייסטישע געזונטהייט קאמישאנער, דר. ען סאליווען, האט געזאגט, "סטאבילע און זיכערע האזינג איז א קריטישע טייל אין דעם ערהוילונג פראצעדור. די שטיצנדע האזינג פראיעקטן העלפן מענטשן מיט גייסטישע געזונטהייט פראבלעמען צו לעבן און בליהען אין זייערע אייגענע היימער און קאמיוניטיס. גאווערנער האקול איז געווען א געוואלדיגע שתדלנות'טע און זי זעצט פאר אירע באמיואונגען צו זיכער מאכן אז יעדער ניו יארקער האט צוטריט צו גייסטישע געזונטהייט סערוויסעס."

אפיס פון צייטווייליגע און דיסאביליטי הילף קאמישאנער, דעניעל וו. טיעץ, האט געזאגט, "די דעוועלאפמענטס וועלכע ווערן פינאנצירט שפילגען אפ גאווערנער האקול'ס איבערגעגעבנקייט צו שטארק פארברייטערן די צאל אפארדעבעל און שטיצנדע הייזער וועלכע זענען דא אריבער ניו יארק סטעיט. שטיצנדע האזינג שטעלט נישט נאר צו א פלאץ וואו צו וואוינען נאר אויך די סערוויסעס וועלכע זענען נויטיג צו פארזיכערן אז געוועזענע היימלאזע מענטשן און פאמיליעס קענען בלייבן אין א סטאבילע הויז. עס איז אונז א פארגעניגן צו ארבעטן צוזאמען מיט אונזערע סטעיט און לאקאלע שותפים אויף די פראיעקטן."

ניו יארק סטעיט ענערגיע פארשונג און אנטוויקלונג אויטאריטעט פרעזידענט און CEO, דאָרין מ. העריס, האט געזאגט, "אויסנוצן פובליק און פריוואטע שטיצע צו פארמערן 'גרינע' ענווייראמענט-פריינטליכע הייזער איז צענטראל צו גאווערנער האקול'ס אפארדעבעל האזינג ציהלן אזוי ווי מיר מאכן וואקסן א גלייכע ריינע-ענערגיע עקאנאמיע אריבער ניו יארק סטעיט. דורך אונזער שותפות מיט די HCR באקומען אזעלכע פראיעקטן טעכנישע הילף און די שטופ צו שטיצן דאס אריינבויען ענערגיע-שפארזאמע עקוויפמענט און ריינע ענערגיע און סיי נייע און סיי שטייענדע געביידעס, העלפנדיג פלעגן געזונטערע קאמיוניטיס פאר פילע צוקונפטיגע דורות."

צייטווייליגער סטעיט העלט דעפארטמענט קאמישאנער, דר. דזשעימס מעקדאנעלד, האט געזאגט, "סטאבילע האזינג איז גאר וויכטיג פאר אלע פון אונז אלעמאל. נישט האבן סטאבילע האזינג פארערגערט געזונטהייט פראבלעמען און טרייבט געזונטהייט אומגלייכקייטן. ניו יארקער וועלכע פארמעסטן זיך מיט האזינג אומזיכערהייט באקומען אויך מער קראנקהייטן אין די קינדער יארן און כראנישע קרענק. גאווערנער האקול פארשטייט באמת אז אינוועסטירן אין האזינג געלעגנהייטן וועט זיך שיינן אפצאלן דורכן זיכער מאכן אז אלע ניו יארקער האבן צוטריט צו האזינג פאר צוגענגליכע פרייזן."

אסעמבלי מיטגלידערין לינדע ב. ראזענטאל האט געזאגט, "ניו יארק סטעיט פארמעסט זיך מיט א באמת פרעצעדענטלאזע האזינג קריזיס, און די נויט פאר אפארדעבעל, צוגענגליכע און סטאבילע

פלעצער פאר ניו יארקער צו רופן א היים איז קיינמאל נישט גרעסער געווען. אין ליכט דערפון, איז גאווערנער האקול'ס אנאנס פון מער פון 390 מיליאן דאלאר אין פינאנצירונג פאר אפארדעבעל הייזער – אנגעהויבן פון NYCHA פראפערטיס און ביז שטיצנדע הייזער און קאמפלעקסעס צו דינען עלטערע קאמיוניטיס – א פריידיגע אנטוויקלונג. מיט מער ניו יארקער זיך מוטשענענדיג מיט היימלאזיגקייט פון סיי ווען זינט די 'גרויסע דעפרעסיע', קענען מיר זיך נישט ערלויבן צו טוהן האלבע זאכן. די צוגעטיילטע געלטער זענען אן ערמוטיגנדע ערשטע טריט צו אדרעסירן א קריזיס וואס פארלאנגט אונזער פולקאמע מיה."

גאווערנער האקול'ס האוזינג אגענדע

אין די פייסקאלע יאר 2023 סטעיט בודזשעט האט די גאווערנער פארגעשלאגן און ערפאלגרייך דורכגעפירט א 25 ביליאן דאלארדיגע, פינף-יאריגע, ברייטע האוזינג פלאן וואס וועט פארמערן די האוזינג סופליי דורכן בויען אדער אויפהאלטן 100,000 היימער פאר צוגענגליכע פרייזן איבער גאנץ ניו יארק, אריינרעכענענדיג 10,000 מיט שטיצנדע סערוויסעס פאר שוואכערע באפעלקערונגען, און אויך דאס אריבערפירן נאך 50,000 היימער צו נוצן עלעקטריציטעט.

די 'ניו יארק האוזינג קאמפאקט', א ברייטע, פילפאכיגע פלאן, רעכנט אריין פאדערונגען און באליוונגען פאר לאקאלע באטייליגונג צו עררייכן וואוקס אין האוזינג אין יעדע קאמיוניטי אזוי אז יעדע טייל פון די סטעיט זאל זיין א שותף אין די לייזונג פון די דרינגנדע קריזיס. די פלאן וועט אויך פאדערן לאקאלע אינסטאנצן וועלכע האבן MTA באן סטאנציעס צו איבערארבעטן זייערע לאקאלע זאָונינג פאליסיס צו ערלויבן מער געדיכט-געבויטע וואוינונג דעוועלאפמענטס.

###

נאך נייעס קען מען באקומען ביי www.governor.ny.gov | press.office@exec.ny.gov | 518.474.8418